



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 03.06.2024

TIME : 12.50 PM

പ്രധാന വാർത്തകൾ

1). ഏഴ് ഘട്ടങ്ങളായി നടന്ന ലോക്സഭാ തിരഞ്ഞെടുപ്പിന്റെ വോട്ടെണ്ണൽ നാളെ. മൂന്നൊരുകക്കങ്ങൾ പൂർത്തിയായതായി തിരഞ്ഞെടുപ്പ് കമ്മീഷൻ. വോട്ടെണ്ണൽ രാവിലെ 8 മണി മുതൽ ആരംഭിക്കും.

Counting of votes for all seven phases of Lok Sabha elections to begin from 8 AM tomorrow; Preparations have been completed in counting centres.

2). ആന്ധ്രാപ്രദേശ്, ഒഡീഷ നിയമസഭാ തിരഞ്ഞെടുപ്പുകളുടെ വോട്ടെണ്ണലും നാളെ നടക്കും. തിരഞ്ഞെടുപ്പ് ഫലം തത്സമയം അറിയാൻ ഏകീകൃത സംവിധാനമൊരുക്കി തിരഞ്ഞെടുപ്പ് കമ്മീഷൻ.

The counting of votes for Assembly polls in Andhra Pradesh and Odisha will also be held tomorrow. Election Commission setup unified system for real-time election results.

3). ഇരുപത്തിയൊന്നാം നൂറ്റാണ്ടിൽ, ലോകം നിരവധി പ്രതീക്ഷകളോടെയാണ് ഇന്ത്യയെ ഉറ്റുനോക്കുന്നതെന്ന് പ്രധാനമന്ത്രി നരേന്ദ്ര മോദി.

Prime Minister Narendra Modi has said that the world of the 21st century is looking towards Bharat with many hopes.

4) മധ്യവേനൽ അവധിക്ക് ശേഷം സംസ്ഥാനത്ത് സ്കൂളുകൾ തുറന്നു; സംസ്ഥാനതല പ്രവേശനോത്സവം മുഖ്യമന്ത്രി പിണറായി വിജയൻ എറണാകുളത്ത് ഉദ്ഘാടനം ചെയ്തു.

Schools reopened today in Kerala after the mid-summer vacation; Chief Minister Pinarayi Vijayan inaugurated the state-level Praveshanolsavam in Ernakulam.

5) ഉത്തരേന്ത്യൻ സംസ്ഥാനങ്ങളിൽ ഉഷ്ണതരംഗത്തിന്റെ തീവ്രത കുറയുമെന്ന് കേന്ദ്ര കാലാവസ്ഥാ വകുപ്പ്. കേരളത്തിൽ മഴ തുടരും.

IMD forecasts heat wave conditions to persist with reduced intensity over Northwest, Central, and East India for the next two days. Rainfall will continue in Kerala.

=====

COUNTING - (INTRO)

പതിനെട്ടാം ലോക് സഭയിലേക്ക് ഏഴ് ഘട്ടമായി നടന്ന തിരഞ്ഞെടുപ്പിന്റെ വോട്ടെണ്ണൽ നാളെ. തയ്യാറെടുപ്പുകൾ രാജ്യത്തെ വിവിധ കേന്ദ്രങ്ങളിൽ പൂർത്തിയായതായി തിരഞ്ഞെടുപ്പ് കമ്മീഷൻ വ്യക്തമാക്കി. രാവിലെ എട്ട് മണി മുതൽ വോട്ടെണ്ണൽ ആരംഭിക്കും. പോസ്റ്റൽ ബാലറ്റുകൾ എണ്ണിത്തുടങ്ങി അര മണിക്കൂറിന് ശേഷമായിരിക്കും വോട്ടിങ്ങ് യന്ത്രത്തിലെ വോട്ടുകൾ എണ്ണുക. ആദ്യഫല സൂചനകൾ 8.30 ഓടെ പുറത്തുവരും. രാജ്യത്തെ 543 ലോക്സഭാ മണ്ഡലങ്ങളിലേക്കുള്ള വോട്ടെടുപ്പ് ഏപ്രിൽ 19 ന് ആരംഭിച്ച് ജൂൺ 1 വരെ ഏഴ് ഘട്ടങ്ങളായാണ് നടന്നത്. കേരളത്തിലും വോട്ടെണ്ണലിനുള്ള ക്രമീകരണങ്ങൾ പൂർത്തിയായി.

വിശദാംശങ്ങളിലേക്ക്.....

(VOICE.....)

ലോക്സഭ തിരഞ്ഞെടുപ്പിന്റെ വോട്ടെണ്ണലിനായി സംസ്ഥാനത്ത് 20 കേന്ദ്രങ്ങളാണ് സജ്ജമാക്കിയിരിക്കുന്നത്. സുതാര്യവും സുരക്ഷിതവുമായി വോട്ടെണ്ണൽ പ്രക്രിയ പൂർത്തിയാക്കാനുള്ള നടപടികളെല്ലാം സ്വീകരിച്ചതായി മുഖ്യതിരഞ്ഞെടുപ്പ് ഓഫീസർ സഞ്ജയ് കൗശ് അറിയിച്ചു. കൗണ്ടിങ് സുപർവൈസർമാർ, കൗണ്ടിങ് അസിസ്റ്റന്റുമാർ, മൈക്രോ ഒബ്സർവർമാർ, തെരഞ്ഞെടുപ്പ് കമ്മീഷൻ പ്രതിനിധികൾ, നിരീക്ഷകർ, തെരഞ്ഞെടുപ്പ് ഡ്യൂട്ടിയിലുള്ള സർക്കാർ ഉദ്യോഗസ്ഥർ, സ്ഥാനാർത്ഥികൾ, അവരുടെ തെരഞ്ഞെടുപ്പ് ഏജന്റുമാർ എന്നിവർക്ക് മാത്രമാണ് വോട്ടെണ്ണൽ ഹാളിലേക്ക് പ്രവേശനമുള്ളത്.

ഓരോ അസംബ്ലി മണ്ഡലത്തിലെയും വോട്ടുകൾ എണ്ണാൻ ഒരോ ഹാൾ ഉണ്ടായിരിക്കും. എല്ലാ റൗണ്ടിലെയും വോട്ടിങ് മെഷീനുകളിലെ വോട്ടെണ്ണൽ പൂർത്തിയാക്കിയ ശേഷം മാത്രമായിരിക്കും വിവിപാറ്റ് സ്റ്റീപ്പുകളുടെ വെരിഫിക്കേഷൻ നടത്തുക.

ന്യൂസ് ഡസ്ക്, ആകാശവാണി....

=====

RESULT - ELECTION COMMISSION

ലോക്സഭാ തിരഞ്ഞെടുപ്പിന്റെ ഫലം പൊതുജനങ്ങൾക്കും മാധ്യമങ്ങൾക്കും തത്സമയം അറിയാൻ ഏകീകൃത സംവിധാനം സജ്ജമാക്കി തിരഞ്ഞെടുപ്പ് കമ്മീഷൻ.

കമ്മീഷന്റെ എൻകോർ സോഫ്റ്റ് വെയറിൽ നിന്ന് തിരഞ്ഞെടുപ്പ് ഫലം results.eci.gov.in എന്ന വെബ്സൈറ്റ് വഴിയാണ് തത്സമയം ലഭ്യമാവുക. ഓരോ റൗണ്ട് വോട്ടെണ്ണൽ കഴിയുമ്പോഴും വോട്ടെണ്ണൽ കേന്ദ്രങ്ങളിൽ നിന്ന് നേരിട്ട്

A.R.O മാർ തത്സമയം ലഭ്യമാക്കുന്ന ഫലമാണ് വെബ്സൈറ്റിൽ അതത് സമയം ലഭിക്കുക. ഇത്തരത്തിൽ ആദ്യമായാണ് ലോക്സഭ തിരഞ്ഞെടുപ്പിൽ രാജ്യത്തെ എല്ലാ മണ്ഡലങ്ങളിൽ നിന്നുള്ള ഫലങ്ങൾ ഏകീകൃത സംവിധാനം വഴി ലഭ്യമാക്കുന്നത്. ഇലക്ഷൻ കമ്മീഷന്റെ വോട്ടർ ഹെൽപ്പ് ലൈൻ ആപ്പ് വഴിയും തത്സമയ വിവരം

ലഭ്യമാകും. സംസ്ഥാനത്തെ എല്ലാ കൗണ്ടിംഗ് സെൻററുകളിലും മീഡിയ സെൻററുകളിലും സജ്ജമാക്കിയിട്ടുണ്ട്. അവിടെ ഡിജിറ്റൽ ഡിസ്സെ ബോർഡിലും ലോക്സഭാ മണ്ഡലം തിരിച്ചുള്ള തിരഞ്ഞെടുപ്പ് ഫലം ലഭ്യമാകും.

=====

ANDHRA - ODISHA COUNTING

ആന്ധ്രാപ്രദേശ്, ഒഡീഷ നിയമസഭാ തിരഞ്ഞെടുപ്പുകളുടെ വോട്ടണ്ണലും നാളെ നടക്കും. ആന്ധ്രാപ്രദേശിലെ 175 മണ്ഡലങ്ങളിലേക്കും, ഒഡീഷയിലെ 147 സീറ്റുകളിലേക്കുമാണ് തിരഞ്ഞെടുപ്പ് നടന്നത്. ആന്ധ്രാപ്രദേശിൽ വൈ.എസ്.ആർ കോൺഗ്രസും, ടി.ഡി.പി-ബിജെപി- ജെഎസ്സി സഖ്യവും, കോൺഗ്രസ്-ഇടത് സഖ്യവും തമ്മിലാണ് മത്സരം. ഒഡീഷയിൽ ബിജു ജനതാദളും, ബിജെപിയും, കോൺഗ്രസ്, ആം ആദ്മി, ഇടത് പാർട്ടികളും മത്സരരംഗത്തുണ്ട്. അരുണാചൽ പ്രദേശിലും സിക്കിമിലും നടന്ന നിയമസഭാ തിരഞ്ഞെടുപ്പുകളിൽ ബിജെപിയും, സിക്കിം ക്രാന്തികാരി മോർച്ചയും ഭരണം നിലനിർത്തി. അരുണാചലിൽ 46 സീറ്റുകളിൽ വിജയിച്ചാണ് ബിജെപി അധികാര തുടർച്ച ഉറപ്പാക്കിയത്. 10 സീറ്റിൽ ബി ജെ പി എതിരില്ലാതെ തിരഞ്ഞെടുക്കപ്പെട്ടിരുന്നു. സിക്കിമിൽ, 32 സീറ്റുകളിലേക്ക്

നടന്ന തിരഞ്ഞെടുപ്പിൽ സിക്കിം ക്രാന്തികാരി മോർച്ച
31 സീറ്റിലും വിജയം നേടി.

=====

KARNATAKA-LEGISLATIVE COUNCIL

കർണാടക നിയമസഭാ കൗൺസിലിലെ ആറ്
സീറ്റുകളിലേക്കുള്ള തിരഞ്ഞെടുപ്പ് പുരോഗമിക്കുന്നു.
ബിരുദധാരികൾക്കും അധ്യാപകർക്കും മാത്രം
വോട്ടുചെയ്യാനാകുന്ന മൂന്ന് വീതം സീറ്റുകളിലേക്ക് രാവിലെ
എട്ടിനാണ് വോട്ടെടുപ്പ് ആരംഭിച്ചത്. ബിരുദധാരികളുടെ
സീറ്റുകളിൽ 3.63 ലക്ഷം വോട്ടർമാരും അധ്യാപകരുടെ
സീറ്റുകളിൽ 70,260 പേരുമാണ് വോട്ടുവകാശം
വിനിയോഗിക്കുക. വോട്ടെടുപ്പ് വൈകുന്നേരം നാലിന്
അവസാനിക്കും. 78 സ്ഥാനാർത്ഥികളാണ്
മത്സരരംഗത്തുള്ളത്. ഈ മാസം ആറിനാണ് വോട്ടെണ്ണൽ.

=====

PM - BHARAT THOUGHT

ഇരുപത്തിയൊന്നാം നൂറ്റാണ്ടിൽ, ലോകം നിരവധി
പ്രതീക്ഷകളോടെയാണ് ഇന്ത്യയെ ഉറ്റുനോക്കുന്നതെന്ന്
പ്രധാനമന്ത്രി നരേന്ദ്ര മോദി. ഇന്ത്യയുടെ ഭരണ മാതൃക
ലോകമെമ്പാടുമുള്ള പല രാജ്യങ്ങൾക്കും മാതൃകയായി
മാറിയെന്നും അദ്ദേഹം പറഞ്ഞു. തന്റെ ചിന്തകൾ
കത്തിലൂടെ രാജ്യത്തെ ജനങ്ങളുമായി
പങ്കുവയ്ക്കുകയായിരുന്നു പ്രധാനമന്ത്രി. 25 കോടി ജനങ്ങളെ
കഴിഞ്ഞ 10 വർഷത്തിനിടെ ദാരിദ്ര്യത്തിൽ നിന്ന് കരകയറ്റാൻ
സാധിച്ചത് അഭൂതപൂർവ്വമായ നേട്ടമാണെന്നും അദ്ദേഹം
പറഞ്ഞു. രാജ്യത്തെ നൂതന സമ്പ്രദായങ്ങൾ
ആഗോളതലത്തിൽ ചർച്ച ചെയ്യപ്പെടുകയാണെന്നും

ജി-20 യുടെ വിജയത്തിന് ശേഷം ഭാരതത്തിൽ നിന്ന് ലോകം കൂടുതൽ പ്രതീക്ഷിക്കുന്നുണ്ടെന്നും പ്രധാനമന്ത്രി ചൂണ്ടിക്കാട്ടി. കന്യാകുമാരിയിലേക്കുള്ള തന്റെ ത്രിദിന ആത്മീയ യാത്രയെക്കുറിച്ച് പറഞ്ഞ അദ്ദേഹം, ഐക്യത്തിന്റെ മായാത്ത സന്ദേശമാണ് കന്യാകുമാരി നൽകുന്നതെന്നും അഭിപ്രായപ്പെട്ടു.

=====

KERALA CM - SCHOOL REOPEN

മധ്യവേനൽ അവധിക്ക് ശേഷം സംസ്ഥാനത്തെ സ്കൂളുകൾ തുറന്നു. 40 ലക്ഷത്തോളം വിദ്യാർത്ഥികളാണ് ഇന്ന് സ്കൂളിലേക്ക് എത്തിയത്. രണ്ടര ലക്ഷത്തോളം കുട്ടികളാണ് ഒന്നാം ക്ലാസിലേക്ക് ഇന്ന് എത്തുന്നത്. കൊച്ചി എളമക്കര ഗവൺമെന്റ് ഹയർ സെക്കൻഡറി സ്കൂളിൽ നടന്ന സംസ്ഥാന തല സ്കൂൾ പ്രവേശനോത്സവം മുഖ്യമന്ത്രി പിന്നോയി വിജയൻ ഉദ്ഘാടനം ചെയ്തു. മാനവികതയോട് കുറുപുലർത്തുന്ന ശാസ്ത്ര ചിന്ത കുട്ടികളിൽ വളർത്തിയെടുക്കാൻ അധ്യാപകർക്ക് കഴിയണമെന്ന് മുഖ്യമന്ത്രി പറഞ്ഞു. അറിവ് ആർജ്ജിക്കുന്നതോടൊപ്പം സാമൂഹിക ഇടപെടലുകൾ നടത്താൻ കുട്ടികളെ പ്രാപ്തരാക്കേണ്ടത് ആവശ്യമാണെന്നും അദ്ദേഹം ചൂണ്ടിക്കാട്ടി. ശാസ്ത്ര വിഷയങ്ങളിൽ സംസ്ഥാനത്തെ വിദ്യാഭ്യാസരംഗം മികവുറ്റതായിട്ടും, ലോകോത്തരം എന്ന ചൂണ്ടിക്കാട്ടാവുന്ന പ്രതിഭകളെ വാർത്തെടുക്കാൻ കഴിയാത്തത് എന്തുകൊണ്ടാണെന്ന് സ്വയം വിമർശന പരമായി പരിശോധിക്കണമെന്നും മുഖ്യമന്ത്രി നിർദ്ദേശിച്ചു. ജില്ലാ തലത്തിലും, സ്കൂൾ തലങ്ങളിലും സംസ്ഥാനത്ത് ഇന്ന്

പ്രവേശനോത്സവങ്ങൾ നടന്നു. ലക്ഷദ്വീപിൽ, കവരത്തി കേന്ദ്രീയ വിദ്യാലയത്തിലും പുതിയ അദ്ധ്യയന വർഷത്തേക്കുള്ള പ്രവേശനോത്സവ പരിപാടികൾ സംഘടിപ്പിച്ചു.

=====

NHAI - TOLL PLAZAS

ദേശീയ പാതകളിലെ ടോൾ നിരക്കിൽ അഞ്ച് ശതമാനത്തോളം വർധന വരുത്തി ദേശീയ പാത അതോറിറ്റി ഓഫ് ഇന്ത്യ. പുതിയ നിരക്ക് ഇന്ന് മുതൽ പ്രാബല്യത്തിൽ വന്നതായി എൻഎച്ച്എഐ വ്യക്തമാക്കി. രാജ്യത്തുടനീളമുള്ള ദേശീയ പാത ശൃംഖലയിൽ തൊള്ളായിരത്തിലധികം ടോൾ പ്ലാസകളുണ്ട്.

=====

UPI

യു.പി. ഐ വഴിയുള്ള പണമിടപാടുകളിൽ മെയ് മാസത്തിൽ റെക്കോർഡ് വളർച്ച. 1,440 കോടി ഇടപാടുകളിലൂടെ 20 ലക്ഷത്തി 45,000 കോടിയുടെ കൈമാറ്റമാണ് കഴിഞ്ഞ മാസം നടന്നത്. ഏപ്രിൽ മാസത്തെ 1,330 കോടിയെക്കാൾ ആറ് ശതമാനത്തിന്റെ വർധനയാണ് ഇടപാടുകളിൽ ഉണ്ടായിട്ടുള്ളത്. മുല്യത്തിന്റെ കണക്കിൽ ഏപ്രിൽ മാസത്തെ 19 ലക്ഷത്തി 64,000-ത്തെക്കാൾ നാല് ശതമാനം വർധനയും രേഖപ്പെടുത്തിയിട്ടുണ്ട്. 2016 ഏപ്രിലിൽ യുപിഐ ഇടപാടുകൾ തുടങ്ങിയത് മുതലുള്ള ഏറ്റവും ഉയർന്ന നിരക്കാണ് കഴിഞ്ഞ മാസം രേഖപ്പെടുത്തിയത്.

=====

IMD- WEATHER

വടക്കുപടിഞ്ഞാറൻ, മധ്യ, കിഴക്കൻ ഇന്ത്യയിൽ ഉഷ്ണതരംഗത്തിന്റെ തീവ്രത കുറയുമെന്ന് കേന്ദ്ര കാലാവസ്ഥാ വകുപ്പ്. എന്നാൽ, ഹിമാചൽപ്രദേശ്, രാജസ്ഥാൻ, മധ്യപ്രദേശ്, ചത്തീസ്ഗഢ് സംസ്ഥാനങ്ങളിൽ ഇന്ന് ഉഷ്ണതരംഗ സാധ്യത നിലനിൽക്കുന്നുണ്ട്. ജമ്മു കശ്മീർ, ലഡാക്ക്, പഞ്ചാബ്, ഹരിയാന, ചണ്ഡീഗഢ്, ഡൽഹി, ഉത്തർപ്രദേശ്, ഓഡീഷ സംസ്ഥാനങ്ങളിൽ നാളെ വരെ ഉഷ്ണതരംഗം തുടരുംമെന്നും മുന്നറിയിപ്പുണ്ട്. അതേസമയം പശ്ചിമബംഗാളിലും വടക്കു കിഴക്കൻ സംസ്ഥാനങ്ങളിലും അടുത്ത ആറു ദിവസം ഇടിമിന്നലോട് കൂടിയ മഴയ്ക്കും ശക്തമായ കാറ്റിനും സാധ്യതയെന്നും കേന്ദ്ര കാലാവസ്ഥാ വകുപ്പ് അറിയിച്ചു.

=====

RAIN - KERALA

കേരളത്തിൽ മഴ തുടരും. ഇന്ന് വടക്കൻ ജില്ലകളിലും മധ്യകേരളത്തിലും മഴയ്ക്ക് സാധ്യതയുണ്ട്. എറണാകുളം, തൃശൂർ, കണ്ണൂർ ജില്ലയിൽ ഇന്ന് ശക്തമായ മഴയ്ക്കുള്ള മഞ്ഞ ജാഗ്രത നിർദ്ദേശം നൽകി. കേരളത്തിൽ കാലവർഷം സംസ്ഥാനം മുഴുവൻ വ്യാപിച്ചതായി കാലാവസ്ഥാ വകുപ്പ് അറിയിച്ചു. ഇടിമിന്നലിനും ശക്തമായ കാറ്റിനും സാധ്യതയുള്ളതിനാൽ ജനങ്ങൾ ജാഗ്രത പാലിക്കണം. കേരളം, കർണാടക, -ലക്ഷദ്വീപ് തീരങ്ങളിൽ മീൻപിടിത്തത്തിന് പോകരുതെന്നും നിർദ്ദേശമുണ്ട്.

=====

ASSAM - FLOOD

അസമിൽ വെള്ളപ്പൊക്കം ജനജീവിതം താറുമാറാക്കി. കഴിഞ്ഞ 24 മണിക്കൂറിൽ 3 പേർക്കു കൂടി ജീവൻ നഷ്ടപ്പെട്ടു. ഇതോടെ പ്രളയത്തിൽ മരിച്ചവരുടെ എണ്ണം 14 ആയി. 13 ജില്ലകളിലെ 564 ഗ്രാമങ്ങളിലെ 5 ലക്ഷത്തിലധികം ആളുകളെ വെള്ളപ്പൊക്കം ബാധിച്ചു. സംസ്ഥാനത്തുടനീളം 8000 ഹെക്ടറിലധികം വിളകൾ നശിച്ചു. ജില്ലകളിൽ 193 ദുരിതാശ്വാസ ക്യാമ്പുകളും 82 ദുരിതാശ്വാസ വിതരണ കേന്ദ്രങ്ങളും തുറന്നിട്ടുണ്ട്. രക്ഷാപ്രവർത്തനത്തിനും ദുരിതാശ്വാസത്തിനുമായി എൻഡിആർഎഫ്, എസ്ഡിആർഎഫ് ടീമുകളെയും വിന്യസിച്ചിട്ടുണ്ട്.

=====

KANNUR - (INTRO)

കണ്ണൂർ ജില്ലയിൽ പച്ചത്തുരുത്ത് വ്യാപന പരിപാടിക്ക് മറ്റന്നാൾ തുടക്കമാവും. 37 ഇടങ്ങളിലാണ് ജില്ലയിൽ ഇത്തവണ പുതുതായി പച്ചത്തുരുത്ത് ഒരുക്കുന്നത്.

ആകാശവാണി കണ്ണൂർ ജില്ലാ പ്രതിനിധി
കെ.ഒ.ശശിധരൻ തയ്യാറാക്കിയ റിപ്പോർട്ട്.

(VOICE.....)

=====

CRICKET

ടി-20 ക്രിക്കറ്റ് ലോകകപ്പ് ഗ്രൂപ്പ് മത്സരത്തിൽ ഒമാനെതിരെ നമീബിയക്ക് 11 റൺസ് വിജയം. ആദ്യം ബാറ്റ് ചെയ്ത ഒമാൻ 19.4 ഓവറിൽ 109 റൺസിന് ഓൾ ഔട്ടായപ്പോൾ, 110 റൺസ് വിജയലക്ഷ്യം പിന്തുടർന്ന നമീബിയക്ക് 20 ഓവറിൽ ആറ്

വികറ്റ് നഷ്ടത്തിൽ 109 റൺസെടുക്കാനെ കഴിഞ്ഞുള്ളൂ. തുടർന്ന് മത്സരം സുഷർ ഓവറിലേക്ക് നീണ്ടെങ്കിലും, നമീബിയ ഉയർത്തിയ 22 റൺസ് വിജയലക്ഷ്യം മറികടക്കാൻ ഒമാന് സാധിച്ചില്ല. ഇന്ന് രാത്രി 8-ന് നടക്കുന്ന രണ്ടാം മത്സരത്തിൽ ശ്രീലങ്ക ദക്ഷിണാഫ്രിക്കയെ നേരിടും.

